

## ਭਾਰਤ-ਪੋਲੈਂਡ ਵਿਦੇਸ਼ ਦਫ਼ਤਰ ਸਲਾਹ-ਮਸ਼ਵਰੇ ਦਾ 11ਵਾਂ ਦੌਰ (01 ਦਸੰਬਰ, 2025)

ਦਸੰਬਰ 02, 2025

1 ਦਸੰਬਰ 2025 ਨੂੰ ਨਵੀਂ ਦਿੱਲੀ ਵਿੱਚ ਭਾਰਤ ਅਤੇ ਪੋਲੈਂਡ ਦੇ ਵਿਚਕਾਰ 11ਵੇਂ ਦੌਰ ਦੇ ਭਾਰਤ-ਪੋਲੈਂਡ ਵਿਦੇਸ਼ ਦਫ਼ਤਰ ਸਲਾਹ-ਮਸ਼ਵਰੇ (FOC) ਆਯੋਜਿਤ ਕੀਤੇ ਗਏ ਸਨ। ਭਾਰਤੀ ਵਫ਼ਦ ਦੀ ਅਗਵਾਈ ਸ਼੍ਰੀ ਸਿਬੀ ਜਾਰਜ, ਸਕੱਤਰ (ਪੱਛਮ), ਵਿਦੇਸ਼ ਮੰਤਰਾਲੇ ਅਤੇ ਪੋਲਿਸ਼ ਵਫ਼ਦ ਦੀ ਅਗਵਾਈ ਪੋਲੈਂਡ ਦੇ ਵਿਦੇਸ਼ ਮਾਮਲਿਆਂ ਦੇ ਮੰਤਰਾਲੇ ਦੇ ਰਾਜ ਸਕੱਤਰ, ਸ਼੍ਰੀ ਡਬਲਯੂ.ਟੀ. ਬਾਰਟੋਜ਼ੇਵਸਕੀ ਨੇ ਕੀਤੀ ਸੀ।

2. ਦੋਵੇਂ ਧਿਰਾਂ ਨੇ ਅਗਸਤ 2024 ਵਿੱਚ ਪ੍ਰਧਾਨ ਮੰਤਰੀ ਸ਼੍ਰੀ ਨਰਿੰਦਰ ਮੋਦੀ ਦੀ ਪੋਲੈਂਡ ਯਾਤਰਾ ਦੌਰਾਨ ਦੋਵਾਂ ਸਰਕਾਰਾਂ ਵੱਲੋਂ ਸਹਿਮਤ ਕਾਰਜ ਯੋਜਨਾ (2024-2028) ਦੇ ਸੰਦਰਭ ਵਿੱਚ ਦੁਵੱਲੇ ਸੰਬੰਧਾਂ, ਖਾਸ ਕਰਕੇ ਭਾਰਤ-ਪੋਲੈਂਡ ਰਣਨੀਤਿਕ ਸਾਂਝੇਦਾਰੀ ਦੀ ਸਮੁੱਚੀ ਸਮੀਖਿਆ ਕੀਤੀ। ਦੋਵੇਂ ਪੱਖਾਂ ਨੇ ਡਿਜ਼ੀਟਲ ਭੁਗਤਾਨ ਪ੍ਰਣਾਲੀਆਂ, ਸਾਈਬਰ ਸੁਰੱਖਿਆ, ਵਪਾਰ ਅਤੇ ਨਿਵੇਸ਼, AI, ਸੁਰੱਖਿਆ ਅਤੇ ਰੱਖਿਆ, ਸੱਭਿਆਚਾਰ ਅਤੇ ਉੱਚ ਸਿੱਖਿਆ, ਕੌਸਲਰ ਮੁੱਦਿਆਂ ਅਤੇ ਲੋਕਾਂ ਦਰਮਿਆਨ ਸਬੰਧਾਂ ਦੇ ਖੇਤਰਾਂ ਵਿੱਚ ਸਹਿਯੋਗ ਨੂੰ ਹੁਲਾਰਾ ਦੇਣ ਦੀ ਆਪਣੀ ਵਚਨਬੱਧਤਾ ਨੂੰ ਦੁਹਰਾਇਆ। ਭਾਰਤੀ ਅਤੇ ਪੋਲਿਸ਼ ਦੋਵੇਂ ਵਫ਼ਦ ਭਾਰਤ-ਪੋਲੈਂਡ ਸਮਾਜਿਕ ਸੁਰੱਖਿਆ ਸਮਝੌਤੇ ਦੀ ਪ੍ਰਮਾਣਿਕਤਾ ਨੂੰ ਤੇਜ਼ ਕਰਨ ਲਈ ਸਹਿਮਤ ਹੋਏ, ਜਿਸ ਨਾਲ ਦੋਵੇਂ ਦੇਸ਼ਾਂ ਦੇ ਨਾਗਰਿਕਾਂ ਲਈ ਸਮਾਜਿਕ ਸੁਰੱਖਿਆ ਨਾਲ ਸਬੰਧਤ ਲਾਭਾਂ ਨੂੰ ਸਹਿਜੇ ਹੀ ਕਿੱਤੇ ਵੀ ਲਿਆ ਜਾ ਸਕੇਗਾ ਹੋਵੇਗੀ।

3. ਦੋਵੇਂ ਵਫ਼ਦਾਂ ਨੇ ਖੇਤਰੀ ਅਤੇ ਗਲੋਬਲ ਵਿਕਾਸ 'ਤੇ ਵਿਆਪਕ ਚਰਚਾ ਕੀਤੀ। ਦੋਵੇਂ ਪੱਖ ਵਾਰਸਾ ਵਿੱਚ ਆਪਸੀ ਸੁਵਿਧਾਜਨਕ ਤਰੀਕ 'ਤੇ ਵਿਦੇਸ਼ ਦਫ਼ਤਰ ਦੀ ਅਗਲੇ ਦੌਰ ਦੀ ਸਲਾਹ-ਮਸ਼ਵਰੇ ਕਰਨ ਲਈ ਸਹਿਮਤ ਹੋਏ।

ਨਵੀਂ ਦਿੱਲੀ

ਦਸੰਬਰ 02, 2025